

اللہ اکبر



ومن یقتل مؤمناً متعمداً فجزاؤه جہنم

# بیان مولانا حسین صاحب

اسیر مالٹا و کراچی حضرت مولانا حسین احمد صاحب نشاۃ

حضرت شیخ الہند مولانا محمود الحسن صاحب کا معرکہ الہ آباد

## مقدمہ کراچی

جس کو

منشی مشتاق احمد صاحب ناظم قومی دارالاشاعت محلہ کوٹلہ شہر پیرٹھنے

لالہ ہرنام داس صاحب گپتا کے اہتمام سے

سورج پرنٹنگ ورکس دہلی میں چھپوا کر شائع کیا

قیمت ۲۰

رئیس الاحرار مولانا محمد علی صاحب کی تصانیف  
تقاریر مولانا محمد علی صاحب حصہ اول

امر لٹری۔ دہلی۔ بمبئی۔ پیرس۔ لاہور۔ کلکتہ کی مشہور تقریروں کا مجموعہ ۸

تقاریر مولانا محمد علی صاحب حصہ دوم

کراچی۔ الہ آباد گجرات۔ احمد آباد۔ لکھنؤ کی زبردست تقریروں کا مجموعہ ۸

خطبہ صدارت مولانا محمد علی صاحب دہلی و لکھنؤ کانفرنس ۵

جذبات جوہر (مجموعہ نظم) ۲

تقریر مدراس ۳

بیان مقدمہ کراچی ۴

مکمل مقدمہ کراچی۔ عدالت ابتدائی و سشن جج ۶

بیان مولانا حسین احمد صاحب در مقدمہ کراچی ۲

تصانیف حضرت مولانا عبد الماجد صاحب بدایونی

الاظہار

مسئلہ خلافت اور واقعات پنجاب۔ علماء کے فرائض پر اجواب تصنیف ۸

درس خلافت

تقریر سکھانے والی وہ مشہور کتاب جو چھٹی مرتبہ چھپی ہے۔ ۸

المکتوب

دس ہزار میل کا حضرت مولانا عبد الماجد صاحب کا خود نوشت سفر نامہ بلگام اور بہار

کانفرنس کی دو مشہور تقریریں۔ بنگلور۔ میسور۔ نیلگری۔ بمبئی۔ کراچی۔ پٹنہ وغیرہ

کے مفصل حالات محراب لرزاں کی کیفیت ۸

جذبات الصداقت (مجموعہ مضامین) ۳

مشتاق احمد ناظم قومی دارالاشاعت محلہ کوٹلہ شہر میرٹھ



بِسْمِ اللّٰهِ الرَّحْمٰنِ الرَّحِیْمِ

شہید قوم فدائے ملت جانشین شیخ الحدیث مولانا حسین احمد صاحب

مہاجر مدنی (اسیر قید فرنگ) کا

اسلامی بیان

ظالم حکومت برطانیہ کی جاہل عدالت (کراچی میں)

مولانا کا بیان

(از ہجرت مورخہ ۱۲۹۱ھ کے توہم و ستم)

میں بھی ایک مولوی ہوں اور مجھ پر خداوند قادر و توانا نے احکامات کا ماتنا زیادہ فرض ہے کہ میں مسلمانوں تک سردار و عالم صلی اللہ علیہ وآلہ وسلم کے احکامات پہنچا دوں۔ قرآن پاک میں ایسی آیات ہیں جن میں یہ بتایا گیا ہے کہ اگر کوئی شخص کسی ایسی بات کو جو اس سے پوچھی گئی ہو ایسا کرے تو وہ دوزخ کی آگ میں ڈالا جائیگا۔ سردار مدنیہ صلی اللہ علیہ وسلم کا یہ حکم ہے کہ یا تو پاک و صاف ہو ناہ نہ کرو یا خداوند عالم کی لعنتیں تم پر ہوگی اس لئے ہر مسلمان کا یہ فرض ہے کہ وہ سب لوگوں کو کریم صلی اللہ علیہ وسلم کا یہ ارشاد پہنچا دے۔ انبیاء علیہم السلام محض اسی عرض سے روم کے زمین پر بھیجے

گئے تھے کہ وہ یہاں کے ہر ایک بسنے والے تک خداوندی احکامات کو پہنچا دیں۔

قرآن پاک میں کافروں کیلئے بہت سخت سزا ہے۔ ایسے مسلمانوں کیلئے جو دوسرے مسلمانوں کو قتل کریں یا بچ سزائیں ہیں۔

(۱) دوزخ میں ڈالا جائیگا (۲) دوزخ میں ہمیشہ رہیگا۔ (۳) اللہ تعالیٰ کی لعنت اسپر ہوگی (۴) اللہ پاک کی نافرمانی کا باعث ہوگا (۵) مختلف طریقوں سے اسے تکالیف پہنچائی جائیں گی یہ بھی لکھا ہے کہ مسلمانوں کو کسی مسلمان کو غلطی سے بھی نہ مارنا چاہئے اور ایسا کرنے والے کیلئے یہی سزا ہے۔ سرکارِ مدینہ صلی اللہ علیہ وآلہ وسلم جب

لکھو کچھ مقلدین کے سامنے وعظ کہہ رہے تھے تو آپ نے یہ ارشاد فرمایا تھا کہ جو آخری احادیث میں سے ہے کہ اے مسلمانو! جب میں اس جہاں سے رخصت ہو جاؤں تو تم بہت زیادہ احتیاط کرو

اور کافر نہ بنو۔ دوسرے موقع پر ارشاد ہوتا ہے کہ کسی شخص کیلئے قانوناً جائز نہیں ہے کہ وہ کسی مسلمان کو قتل کرے۔ سوائے اسکے کہ وہ مسلمان نہ ہو۔ ایک دوسرے مقام پر پھر یہ ارشاد ہوتا ہے کہ تمام دنیا

کاتبہ و برباد ہو جانا آسان ہے لیکن ایک مسلمان کا دوسرے مسلمان کو قتل کرنا آسان نہیں ہے۔ ایک مسلمان کیلئے دوسرے مسلمان کو گالی بھی دنیا غیر قانونی ہے قیامت کی دن سات

چیزیں مسلمان کو تباہ و برباد کر نیوالی ہونگی اور ان میں کی ایک مسلمان کا قتل کرنا ہے۔

مجسٹریٹ۔ کیا اب بھی کوئی بات باقی ہے۔

مولانا۔ یہ تو محض نوٹس ہیں میں یہ ظاہر کرنا چاہتا ہوں کہ ریزولوشن جس صورت میں پاس ہو ہے وہ قرآن پاک میں شامل ہے۔

مجسٹریٹ۔ کل قرآن (شریعت) پر ٹھنا ضروری نہیں ہے۔

مولانا۔ نے سلسلہ تقریر جاری رکھتے ہوئے کہا کہ مذہبی کتابوں میں یہ لکھا ہوا ہے کہ قیامت کے دن مسلمانوں سے سب سے پہلا جو سوال کیا جائیگا وہ مسلمان کے قتل کے متعلق ہوگا۔

مجسٹریٹ۔ تم پھر اسی کا اعادہ کر رہے ہو۔

مولانا نے سلسلہ تقریر جاری رکھتے ہوئے کہا کہ:۔ اگر کوئی دو مسلمان ایک دوسرے سے لڑیں تو دونوں جہنم میں جائیں گے۔ دیگر احادیث میں یہ ارشاد ہوا ہے کہ سب سے مشکل ترین چیز جس سے مسلمان محفوظ نہیں رہ سکتا وہ ایک معصوم و بیگناہ کو قتل کرنا یا گناہ پر حضور رسالتاً صلی اللہ علیہ وآلہ وسلم کا ارشاد ہے کہ ایک مسلمان کا خون اور اس کا مال متاع کعبہ شریف سے بھی زیادہ بیش قیمت ہے اور ایک دوسرے مقام پر ارشاد فرمایا ہے کہ ”جہنم کے سات دروازے ہیں اور ان میں کا ایک ان لوگوں کے لئے ہے جو میرے ایک منقلد پر تلوار اوٹھائیں۔“

محیط - ابھی اور کتنا باقی ہے۔

مولانا - چار احادیث اور ہیں۔ اگر کوئی شخص کسی مسلمان کو دھکی دیتا ہے تو وہ اللہ پاک کی دھکیوں سے محفوظ نہیں رہے گا۔ ایک مسلمان کیلئے دوسرے مسلمان کی جائداد و املاک پر قبضہ کر لینا حرام ہے۔ مذہبی کتابوں میں یہ لکھا ہوا ہے کہ ایک بیگناہ مسلمان کو قتل کرنا ایک جرم ہے اگر کوئی شخص کسی مسلمان سے سور کھانے، شراب پینے اور نیش کے کھانے کو کہے اور یہ کہے کہ اگر وہ ایسا نہ کرے گا تو بادشاہ اسے قتل کر دے گا تو شخص مذکور کو ایسا کرنا چاہئے ورنہ اگر وہ قتل کر دیا گیا تو وہ گنہگار ہوگا۔ لیکن اگر اسے الفاظ کفر کہنے کا حکم بادشاہ کی طرف سے بھی دیا جائے۔ تو بھی اسی اسی تک تعمیل نہ کرنی چاہئے خواہ وہ اس عدم تعمیل حکم میں قتل ہی کیوں نہ کر دیا جائے۔ لیکن وہ ایک گنہگار کی موت نہ مرے گا۔ اگر کسی مسلمان کے سامنے یہ صورت ہو کہ اگر اس نے دوسرے مسلمان کو قتل نہ کیا تو وہ خود قتل کر دیا جائے گا تو اسی اپنے مسلمان دوست کو قتل کرنے کے بجائے خود اپنے کو قتل ہو جانے دینا چاہئے خود مارا جانا اچھا ہے بقابلہ اسکے کہ وہ کسی مسلمان کا ایک ہاتھ تک قلم کرے۔ ہماری جو چار قسم کی مذہبی کتابیں ہیں اس سے میں نے اسکا اظہار کیا ہے اب میں وہ کہتا ہوں جو زمانہ موجودہ کے علماء کہتے ہیں۔ انھوں نے یہ فتویٰ دیا ہے کہ مسلمان کے لئے گورنمنٹ برطانیہ کی فرج میں بلازست کرنا حرام ہے۔

محیط - مجھے فتویٰ سے کوئی بحث نہیں ہے۔

مولانا محمد علی - آپ کو تو صرف بلاک اسٹون اور کس کی تفسیروں سے تعلق ہے

مولانا حسین صاحب :- امر کہ یہ ریزولوشن کا انڈیکس میں بلاں ہوا تھا کوئی نئی بات نہیں ہے۔ اسکا پاس کرنا اسی طرح ضروری تھا جس طرح ایک حکیم کیلئے خاص طبی مشورہ دینا جسبب یہ علاج اور چھیل سنے اسکا اعلان کر دیا تھا کہ اسلام اور برطانیہ کے مابین جنگ ہو تو اسوقت میں یہ نہ صرف ضروری بلکہ ہمارا اہم ترین فرض تھا کہ ہم اسکا اعلان کر دیں کہ ہر مسلمان کا یہ فرض ہے کہ وہ تمام ان طاقتوں کے مقابلہ میں جو اسلام کو خلافت میں جنگ کرے۔ مجسٹریٹ میں نے اسوقت تک تمھاری تقریر کو نہایت استقلال کے ساتھ سنا ہے۔ مولانا میں نے صرف ریزولیشن کے متعلق کہا ہے۔

مجسٹریٹ :- میں کوئی دلائل نہیں چاہتا ہوں بلکہ صرف بیان چاہتا ہوں۔ مولانا میں اسکو مختصر کر رہا ہوں۔ ایک مسلمان گورنمنٹ کے ساتھ اسی حد تک وفادار ہو سکتا ہے جتنا اس کے مذہب کے اندر ہے اگر گورنمنٹ ملکہ کے اعلان کی تعمیل کرنا نہیں چاہتی ہے۔ اور اگر مذہبی فرائض و پابندیوں کا لحاظ و احترام نہ کیا گیا تو اس صورت میں کروڑوں مسلمانوں کو اس مسئلہ کا تصفیہ کر لینا چاہئے کہ آیا وہ مسلمانوں کی حیثیت سے زندہ رہتے پڑھتے ہیں یا گورنمنٹ برطانیہ کی رعایا کی حیثیت سے اور ۳۲ کروڑ ہندوؤں کو یہ خیال کر لینا چاہئے کہ آیا وہ مذہبی آدمی کی حیثیت سے رہنا چاہتے ہیں یا گورنمنٹ کی رعایا کی حیثیت سے لیکن اگر گورنمنٹ مذہبی آزادی کو چھیننے پر تیار ہے تو مسلمان اپنی جان تک قربان کر دینے پر تیار ہونگے۔ اور میں پہلا شخص ہوں گا جو میں اپنی جان قربان کر دوں گا۔

مولانا محمد علی نے مولانا حسین صاحب کے قدم چوم لئے۔ (مجسٹریٹ نے ان کے بیان میں کوئی حصہ قلمبند نہیں کیا۔)



# مولانا حسین احمد صاحب کا بیان عبداللہ تہجدی

(جو عبداللہ سیشن میں حرف بہ حرف پڑھا گیا)

بِسْمِ اللّٰهِ الرَّحْمٰنِ الرَّحِیْمِ

## بیان تقریری جناب ابو حنیفہ محمد عثمان پور بھٹائی مدنی - بلوچ

بعد اللت کسٹی مجیٹریٹ کراچی مورخہ ۲۹ ستمبر ۱۹۴۱ء

سوال منجانب عدالت - مولوی حسین احمد صاحب کانفرنس میں موجود تھے۔

جواب - میں اپنے بیان میں سب کچھ عرض کر دوں گا۔

سوال - آپ نے گذشتہ کانفرنس میں تقریر کی تھی؟

جواب - اسکا بھی وہی جواب ہے جو پہلے سوال کا تھا۔

سوال - کانفرنس میں کوئی اس قسم کی تجویز پاس ہوئی تھی جسکا تعلق فرج سے ہو؟

جواب - وہی اسکا جواب ہے جو پہلے سوالات کا ہے۔

سوال - آپ کا گواہوں کے متعلق کچھ کہنا ہے؟

جواب - اس کا بھی وہی جواب ہے۔

## بیان

میں سب سے پہلے اپنے محترم دوست مسٹر نجم علی کے بیان کی موافقت کرتا ہوا عرض کرنا چاہتا ہوں کہ چونکہ یہ مسئلہ مذہبی ہے اس واسطے خاص طور سے آپ کو توجہ دلانا ہوں ہندوستان کے پہلے زمانہ کے تاریخی واقعات جو آج تک ہو سکے ہیں۔ ان کی تفصیل میں آگے اپنے تحریری بیان پیش کروں گا وہ دکھارہے ہیں کہ ہندوستان ایک مذہبی پرست ملک ہے یہاں کے باشندے مذہبی تعصب میں دو سکڑ ملکوں سے بہت آگے بڑھے ہوئے ہیں۔ اس لئے ہندوستان کی

حکومت کے لئے مذاہب کی رعایت کرنی نہایت ضروری سمجھی گئی ہے۔ صدر بین برطانیہ اور ملکہ و کٹوریہ نے اس راز کو سمجھا اور یقیناً جان لیا کہ ہندوستان میں امن و امان قائم کرنا مذہبی آزادی پر مبنی ہے اسلئے ملکہ و کٹوریہ کی طرف سے وہ اعلان کیا گیا جس کا حوالہ مسٹر محمد علی نے دیا ہے اور جس میں مذہبی آزادی پورے طور سے تسلیم کی گئی ہے۔ اس میں کسی قسم کی مداخلت کسی وقت بھی جائز نہیں لگتی۔ اس میں صاف صاف کہہ دیا گیا ہے کہ کسی مذہبی کام کرنے والے کو ستایا نہ جائیگا۔

اسوجہ سے اب تک امن و امان قائم رہا۔ میں اس اعلان کی طرف توجہ دلانے کے بعد اپنے شخصیت کی طرف توجہ دلانی چاہتا ہوں۔ میں دو حیثیتیں رکھتا ہوں میری ایک حیثیت یہ ہے کہ مسلمان ہوں اور دوسری حیثیت ہے کہ میں عالم دین ہوں۔ اس گلہ مجسٹریٹ نے کہا میں تقریر سننا یا چاہتا ہوں بیان دیجئے جس کا مولانا صاحب نے جواب دیا کہ میں تقریر نہیں کر رہا ہوں۔ ریزولوشن کے جواب دے رہا ہوں (مسلمان ہونے کی حیثیت سے میرا یہ فرض ہے کہ میں قرآن مجید کے تمام نکتوں ان جملہ حرفوں اور کلمات پر ایمان رکھوں حضرت محمد صلعم کے فرمودہ احکام پر یقین رکھوں ہر مسلمان کا فرض ہے کہ اگر کوئی دنیوی طاقت قرآن مجید کے کسی حکم اور فرمائات محمد صلعم کو کسی ارشادات سے روکے یا انکار کرنے کا حکم کرے تو وہ زمین و آسمان کے بادشاہ اور اس کے سچے پیغمبر کے احکام کا اتباع کرتا ہوا دنیوی طاقت کے قوانین اور اوامر کو ٹھکرا دے۔ اسلام کے جملہ اصول و عقائد اور شریعت محمدیہ کے تمام احکام کو سچا یقین کرتے ہوئے اسکے خلاف قوانین کو نوا اور باطل سمجھے ورنہ اسکے اسلام اور ایمان کے باقی رہنے کی کوئی صورت نہیں۔ بخاری مسلم وغیرہ) میں سے السمع والطاعة علم المسلم فی ما احب و کرہ ما لم یؤمر بمعصیة فاذا امر بمعصیة فانه سمع والطاعة۔

حضرت محمد صلعم فرماتے ہیں کہ بادشاہ کی اطاعت کرنا ہر مسلمان پر ضرور ہے چاہے خواہش کے موافق ہو یا نہ ہو۔ جب تک خدا کی تافربانی کا حکم نہ ہو اور اگر خدا کی تافربانی کا حکم ہو تو اطاعت نہیں کرنی چاہیے۔ اس حدیث کو بخاری اور مسلم وغیرہ نے روایت کیا ہے۔ دوسری حدیث



میں ہے کہ اطاعت فی معصیۃ انما الطاعة فی المعروف یعنی نافرمانی میں اطاعت کسی کی نہیں ہے۔ فقط خدا اور رسول کے حکم کے موافق امور جنکو معروف و مشہور کہتے ہیں ان میں اطاعت ہے (اطاعة فی مخلوق فی معصیۃ الخالق۔ بخاری مسلم)

تیسری حدیث میں ہے کہ کسی مخلوق کی تابعداری خالق کی نافرمانی میں نہیں ہونی چاہئے۔ اسلام کے پہلے زمانہ میں خلفاء کے قصہ تاریخ میں مذکور ہیں حضرت عمر رضی اللہ عنہ حضرت علی کرم اللہ وجہہ اور پڑے بڑے خلفائے اور جرنیلوں سے پوچھا جاتا تھا کہ کیا تم مسلمانوں کے بادشاہ اور حاکم ہو تو وہ جواب دیتے تھے کہ ہکو یہ لوگ اس وقت تک حاکم اور بادشاہ سمجھتے ہیں جب تک ہم اللہ اور اس کے رسول کے حکم کے موافق حکم دیتے ہیں۔ لیکن جس وقت ہم نے خدا کے حکم کے خلاف حکم دیا اس وقت بادشاہ اور حاکم نہیں سمجھے جائینگے۔

میری دوسری حیثیت عالم اور اسی مذہب اسلام کے محافظ ہونیکے ہے اور چونکہ میں ایک عرصہ دراز تک حضرت محمد مصلم کے روضہ مبارک پر یعنی دس برس تک مذہبی پروفیسری کر چکا ہوں اسلئے میرے لئے فریضہ علمیہ سلامیہ ادا کرنا اور بھی ضروری ہو جاتا ہے۔ قرآن شریف میں ہر عالم پر قرآنی احکام کا اور حضرت محمد مصلم کے احکام کا ہر شخص تک حسب استطاعت پہنچا دینا ضروری کر دیا گیا ہے چنانچہ دوسرے پارہ میں باری تعالیٰ ارشاد فرماتا ہے ان الذین یکنون ما اتزلنا من البینات والہدی من بعد ما بیننا للناس الایۃ۔ یعنی جو لوگ ہماری اتاری ہوئی ہدایتوں اور روشنیوں کو چھپاتے ہیں اور ہمارے بیان کر دینے کے بعد لوگوں سے بیان نہیں کرتے۔ ان پر اللہ اور اس کے فرشتوں کی لعنت ہے۔ اور قرآن میں اس قسم کی بہت سی آیتیں موجود ہیں۔ حضرت محمد مصلم فرماتے ہیں من مسئل عن علم علمہ فکلم الجہم بلجام من النار (ابوداؤد ترمذی ابن ماجہ امام محمد جس شخص سے کوئی علم کی بات دریافت کی جائے اور وہ اسکو چھپاتا ہوا چھپائے تو قیامت کے روز اسکو آگ کی لگام پہنائی جائیگی حضرت محمد مصلم فرماتے ہیں کہ لتامرون بالمعروف والتمون عن المنکر اولیو سکن اللہ وبعث

علیکم عند ابائنا عندی ثم لندعو نذ ولا یستحانکم - کہ یا تو امر بالمعروف کرو اور  
 بڑی بات سے روکو ورنہ اللہ کا عذاب سب پر نازل ہوگا۔ پھر تم دعا مانگو گے کہ وہ قبول کیجائیگی  
 اسکے علاوہ اس قسم کی بہت سی آیات اور حدیثیں موجود ہیں۔ اسکے مسلمان کا فرض ان مطوم  
 شدہ احکام کو لوگوں تک پہنچانا ہے خصوصاً علما کا ذمہ کہ اس طریقہ پر چلیں جو پیغمبروں کا  
 طریقہ تھا جسکو چھٹے پارہ میں ذکر کیا گیا ہے۔ رسولہ و بشرین و من ذلین لئلا یكون للناس  
 اللہ الایۃ تاکہ قیامت کے روز کسی کو دلیل باقی نہ رہ جائے۔ پیغمبروں کے بعد علماء بھی ان کے  
 جانشین ہیں ان کا یہی طریقہ ہے کوئی توجہ کرے یا نہ کرے۔ اسکے بعد میں اس ریزویشن کی  
 طرف توجہ دلائی جا رہا ہوں۔ قرآن شریف میں مسلمان کے قتل کرنے کی سزا مقدر رحمت ذکر کی  
 گئی ہے اسکے بعد کسی گناہ کی سزا ذکر نہیں کی گئی۔ سورہ نسا میں ہے ومن یقتل مؤمنا  
 متعمداً اجزأه جہنم خالداً فیہا و غضب اللہ علیہ ولعنوا واعد له عذاباً  
 عظیماً کسی مسلمان کو راوہ سے قتل کرنے کی پانچ سزائیں ہیں (۱) جہنم (۲) ہمیشہ جہنم میں  
 رہنا (۳) اللہ کا غضب (۴) اللہ کی لعنت (۵) عذاب عظیم جو اسکے لئے بدیگا طیارہ  
 دوسری آیت سورہ فرقان میں اللہ تعالیٰ اچھے بندوں کا ذکر کرتے ہوئے فرماتا ہے۔  
 والذین لا یدعون مع اللہ الہاً اخری ولا یقتلون النفس التي حرم اللہ الا بالحق  
 ولا یزنون ومن یفعل ذلک یلق اثمہا یدعی الیہ العذاب یوم القیمۃ و  
 یخلد فیہ فہذا الایۃ۔ اچھے لوگ وہ ہیں جو اللہ کے ساتھ کسی دوسرے معبود کو نہیں پکارتے  
 اور کسی محترم جان کو بغیر حق شرعی کے قتل نہیں کرتے اور زنا نہیں کرتے اور جو ایسا کریگا اس کو  
 چار سزائیں ملیں گی۔ (۱) دوزخ کا وہ طبقہ جس کا نام اٹام ہوگا یا بڑی گنہگاری (۲) قیامت  
 کے دن عذاب اس کا دو گنا ہوگا (۳) ہمیشہ عذاب میں رہیگا (۴) ذلیل رکھا جائیگا۔  
 تمہری آیت ہے۔ یا ایہا الذین امنوا لا کلوا اموالکم بینکم بالباطل الا ان  
 تكون تجارة عن تراض منکم ولا تقتلوا النفسکم ان اللہ کان بکم حیواً من یفعل

ذالك عدوانا وظلها فسوف نصلية نار او كان ذلك على الله يسيرا

یعنی اسے ایمان والوں سوائے ایسی تجارت کے جو کہ آپ کی خوشنودی سے ہو کسی بڑے طریقہ سے آپس کے مال کو نہ کھاؤ اور اپنے بھائیوں کو قتل نہ کرو۔ جو کہ اپنا ہی قتل کرتا ہے۔ اللہ تعالیٰ تم پر ظاہر بیان ہے۔ اور جو کشتی اور تعدی کی بنا پر ایسا کرے گا اسکو ہم عنقریب آگ میں جھونک دینگے اور یہ اللہ پر آسان ہے۔

چوتھی آیت میں ہے ما كان ملو من ان يقتل مومنا الا خطاءا کسی مسلمان کا بغیر خطا کے قتل کرنا روا نہیں۔

پانچویں آیت اگلی امتوں کی احوال میں ہے۔ من اجل ذلك كتبنا على بنی اسرائیل انہ من قتل نفسا بغير نفس او فسادا فی الارض فکانما قتل للناس جميعا ومن اصلها فکانما امر الناس جميعا (قابیل اور ہابیل کے شنیع واقعہ اور ان کی سزا کے ذکر کرنے کے بعد اللہ تعالیٰ فرماتا ہے) اسوجہ سے ہم نے بنی اسرائیل کے پاس احکام میں یہ لکھ دیا ہے کہ جس نے کسی جان کو بغیر جان کے بدلے اور بغیر زمین میں شرعی فساد کرنے کے قتل کیا تو گویا اس نے تمام لوگوں کو قتل کر ڈالا اور جس نے ایک جان کو بچا یا تو گویا اس نے تمام آدمیوں کو زندہ کیا۔

چھٹی آیت پارہ پندرہ سورہ اسرار میں ہے ولا تقتلوا النفس اللہ حرما اللہ الا بالحق کسی محترم جان کو بغیر حق شرعی کے قتل نہ کرو۔

یہ چھ آیتیں مسلمان کے قتل کے حرام ہونے پر دلالت کرتی ہیں۔ جناب رسول اللہ صلی اللہ علیہ وسلم کے فرمات اس بارہ میں بکثرت اور بہت سخت ہیں۔ ان میں سے جو اس وقت یاد آئے یا کتاب میں ہاتھ لگے وہ ذکر کرتا ہوں چونکہ سب کتابیں حدیث کی موجود نہیں ہیں اسلئے صرف ۳۴ حدیثیں ذکر کرتا ہوں۔

صحیح بخاری مسلم۔ ابو داؤد۔ نسائی۔ ابن ماجہ وغیرہ میں لکھا ہے کہ حضرت محمد صلی اللہ علیہ وسلم نے دسویں ذی الحجہ کو بقر عید کے دن وفات سے ۹۲ دن پہلے یعنی تین بیٹے دو دن (شنبہ کے روز) پہر کو

بعد نماز ظہر مسجد حبیف میں شہر تثنیٰ میں تقریباً ایک لاکھ پچھتر ہزار کے مجمع میں امرت کو خصدت کرتے ہوئے اور خود خصدت ہوتے ہوئے جو آخری نصیحتیں اور احکام فرمائیں ان میں سے یہ بھی ہے۔  
 الا ان ودا فکم و اموالکم و اعراضکم علیکم حرام کحرمۃ یوکم حدانی بلداکم هذا فی شہرکم هذا لا ترجعون بعدی کفار ایضاً بعضکم رقاب بعض یعنی خیر وار ہو جاو اے مسلمانو کہ جس طرح تم اس شہر اور اس جگہ۔ اس دن کی خدمت کرتے ہو اور قتل و غارت حرام جاتے ہو۔ اسی طرح تمہارے خون تمہارے مال اور تمہاری آبرو میں ہمیشہ کیلئے ایک دوسرے حرام ہیں۔ خیر وار میرے بعد کافر نہ بنانا کہ ایک دوسرے کی گردنیں مارنے لگو۔

دوسری حدیث جو بخاری، مسلم، ابو داؤد، ترمذی و نسائی وغیرہ نے روایت کی ہے یہ ہے۔ لا یحل دم امرئ مسلم الا باہدی ثلاث النفس بالنفس و ذنا بعد احصان و التارک للذنب المفارق للجماعة کسی مسلمان کا خون حلال نہیں ہے سوائے تین صورتوں کے (۱) جان کے بدلے (قصاص) (۲) نکاح کر نیکی بعد غیر عورت سے زنا کرنے کی وجہ سے (۳) دین کو چھوڑنے اور حجت سے جدا ہونے پر۔

تیسری حدیث جسکو بخاری، مسلم، ترمذی، ابو داؤد وغیرہ نے روایت کیا ہے یہ ہے کہ اوت ان اقاتل الناس حتی یقولوا لا الہ الا اللہ فاذا قالوا ہا عصموتی و باءہم و اموالہم الا بحق الاسلام یعنی مجھکو اللہ کی طرف سے حکم ملا ہے کہ میں لوگوں سے جنگ کروں جب تک کہ وہ لا الہ الا اللہ نہ کہیں لیکن جب وقت انھوں نے اس کلمہ کو کہ دیا تو انھوں نے اپنی جان اور مال کو محفوظ کر لیا۔ اب بغیر حق اسلام یعنی حکم شرعی کے ان کو کوئی نقصان نہیں پہنچ سکتا۔  
 چوتھی حدیث شریف میں ہے جسکو مسلم، نسائی، ترمذی اور ابن ماجہ نے روایت کیا ہے۔ لذل الذ دنیا اھون علی اللہ من اقتل رجل مسلم تام دنیا کانست و نابو و ہو جانانا اللہ کے نزدیک ایک مسلمان کے مقتول ہونے سے آسان ہے۔

(۵) سبب المسلم فسوق و قتالہ کفر (بخاری و مسلم، ترمذی، ابو داؤد و نسائی ابن ماجہ)

مسلمان کو گالی دینا فسق ہے اور اس سے جنگ کرنا کفر ہے۔

(۶) المسلمون من لسان ویدہ (بخاری مسلم ابوداؤد ترمذی وغیرہ) مسلمان وہ شخص ہے جسکی زبان اور ہاتھ سے مسلمان محفوظ رہیں۔

(۷) بخاری مسلم ابوداؤد نسائی حضرت محمد صلعم فرماتے ہیں۔ اجتنبوا السبع الموفات التوک باللہ والسم و قتل النفس التي حرم الله الا باحق و اکل البرء و اکل مال الیتیم و التولی يوم الیوم و قدت الحصنات المومتات الغافلوت۔

سات چیزیں ہلاک کرنے والی ہیں۔ ان سے بچو۔ ان میں سے ایک مسلمان کا قتل بھی ہے۔

(۸) حضرت محمد صلعم فرماتے ہیں۔ من صلے صلوتنا و استقبل قبلتنا و اکل ذبیحنا

فذلك المسلم له ذمۃ الله و ذمۃ رسوله فلا تمخضوا الله فی ذمۃ (بخاری وغیرہ)

یعنی جس شخص نے ہماری طرح نماز پڑھی اور ہمارے قبلہ کی طرف منہ پھیرا۔ اور ہمارے ذبح کئے گئے

حیوان کو کھایا۔ وہ وہی مسلمان ہے جسکے لئے ذمہ داری اللہ کی اور ذمہ داری رسول اللہ صلعم

کی ہے پس اللہ اور اسکے رسول کی ذمہ داری میں خیانت کرو۔ (یعنی مسلمان کے خون اور مال اور

اور ابرو میں کوئی تعرض نہ کرو)۔

(۹) ترمذی۔ بیهقی۔ طبرانی میں ہے کہ رسول اللہ صلعم فرماتے ہیں کہ لو ان اهل السموات

والارضین اشد کواقی قتل رجل مسلم لا کبیرہم الله فی القہار۔ اگر آسمان اور زمین کے

رہنے والے ایک مسلمان کے قتل میں شریک ہو جائیں تو اللہ تعالیٰ سب کو دوزخ میں دھکیل دے۔

(۱۰) من اعان فی قتل مسلم بشطر کلمۃ بقی الله ملک و ب بین عینیدہ انس من حمتہ

اللہ جس شخص نے مسلمان کے قتل میں آدھے لفظ سے بھی اعانت کی وہ اللہ کی بارگاہ میں اس طرح

حاضر کیا جائیگا کہ اسکی آنکھوں کے درمیان پشیمانی پر لکھا ہوگا کہ وہ اللہ کی رحمت سے مایوس ہے۔

(ابن ماجہ بیهقی صہبانی)۔

(۱۱) مسلم وغیرہ میں ہے عن اسامة ابن ارید قال بعثنا رسول الله صلعم الی ناس

من فہنیہ فانت علی رجل منہم فذبت اطعنه فقال لا الہ الا اللہ فطعنناہ  
 فقتلته فجئت الی النبی صلعم فقال اقلته وقد شہد ان لا الہ الا قلت یا رسول  
 اللہ انما فعل ذالک نعوذ اقال کیف و صنع بلوالہ الا اللہ اذا جاءت یوم القیمۃ  
 قالہ ہر ارا (اسا سے بن زید فرماتے ہیں کہ ہم کو رسول اللہ نے قبیلہ فہنیہ کے بعض آدمیوں سے جنگ  
 کرنے کو بھیجا۔ میں ایک شخص کے مقابلہ کو آیا جب میں نے اسکو نیزہ مارنے کا ارادہ کیا اس نے لا الہ  
 الا اللہ کہا۔ مگر میں نے نیزہ مار کر اسکو قتل کر دیا۔ پھر رسول اللہ صلعم کے پاس آیا تو آپ غصہ ہوئے  
 اور فرمایا کہ کیا تو نے اسکو قتل کر ڈالا حالانکہ وہ گواہی دے رہا تھا توحید کی۔ میں نے کہا یا رسول اللہ  
 اُس نے اپنے بچاؤ کے لئے ایسا کیا تھا۔ فرمایا کہ قیامت کے دن جبکہ کلمہ توحید اسکی طرف سے  
 جھگڑتا ہوا آئیگا تو تو کیا جواب دیگا۔ اسکو کئی مرتبہ حضرت صلعم نے فرمایا)

(۱۲) ترمذی طبرانی میں ہے یا قی المقتول متعلقا رسد باہدی ید یہ مبتدیا  
 قاتلہ بالید الاخری تشخب اودا بہ وما حتی یاتی بہ الصریش فیقول المقتول  
 لرب العالمین ہذا قتلنی فیقول اللہ تعست ویدہب بہ الی النار۔ و مقتول قیامت  
 کے دن اپنے سر کو اپنے ایک ہاتھ میں لٹکائے اور دوسرے ہاتھ سے اپنے قاتل کو قید کئے ہوئے  
 آئیگا۔ اسکی رگوں سے خون کے فوارے جاری ہونگے۔ اسی طرح اسکو کھینچتا ہوا تخت خداوندی  
 تک پہنچایا اور پروردگار سے عرض کرے گا کہ اس شخص نے مجھکو قتل کیا تھا۔ اللہ کا فرمان قاتل کیلئے  
 صادر ہوگا کہ ہلاک ہو گیا اور اسکو دوزخ میں دھکیل دیا جائے۔ ۱۵

(۱۳) (ابن ماجہ بخاری) لن بزال المومنین فی فسحة من دینہ فالمر یصیب دما حراما  
 مسلما پر اسکا دین جب تک آسان رہتا ہے کہ وہ حرام خون کا قریب نہ ہو۔

نوٹ ۱۵ اس جگہ مجبٹریٹ نے مولانا سے کہا کہ کیا ابھی بہت زیادہ باقی ہو میں نے اپکا دعظ خو  
 سن لیا۔ بس اب ختم کیجئے۔ مولوی صاحب نے فرمایا کہ میں نے نوٹ لکھا ہی ہیں۔ ان کے مطابق عرض کر رہا ہوں اور  
 بتلانا چاہتا ہوں کہ یہ ریزولوشن مذہبی ہو مجبٹریٹ نے کہا کہ اسکے تو یہ معنی نہیں ہیں کہ آپ نے قرآن شریف سنا دیں۔

(۱۴) بخاری مسلم - ترمذی - نسائی - ابن ماجہ) اول بالکحاسب بعد الصلوة اول  
والغضی بہ بین الناس الدماء سب سے اول نبدہ کا حساب نماز میں ہوگا۔ اور آدمی کے  
حقوق میں اول خون کے فیصلہ ہونگے۔

(۱۵) بخاری مسلم - ابو داؤد - ترمذی وغیرہ من حمل علینا السلام فلیس منا حسرت  
وہرث ہم (پوسلمانوں) ہتھیار اٹھائے وہ ہم میں سے نہیں ہے۔

(۱۶) بخاری مسلم وغیرہ) رسول اللہ صلعم نے اپنے ایک کمانڈر کو جنگ کے لئے بھیجا۔ اثنائے  
جنگ میں اس نے ایک شخص چمکایا۔ جب کوئی صورت بچاؤ کی ہاتھ نہ آئی۔ تو اس نے لا الہ الا اللہ  
کہا۔ اس کمانڈر نے اس خیال سے کہ اس نے اپنے بچاؤ کے لئے کیا ہے حقیقت میں مسلمان  
نہیں ہے۔ اسکو قتل کر ڈالا جب لوٹ کر آئے۔ اور قصہ رسول اللہ صلعم کے رد برویش کیا گیا۔ تو  
آپ نے بہت سز زنش فرمائی۔ انھوں نے جواب دیا۔ کہ اس نے دل سے اسلام قبول نہیں کیا تھا  
آپ نے غصہ سے فرمایا فہلاہ شفتت قلبہ کیا تم نے اس کے دل کو چیر کر دیکھ لیا تھا۔ بعض ایوی  
میں ہے کہ آپ نے اس قدر سز زنش فرمائی کہ ان کو یہ تمنا ہوئی کہ کاشکے میں اس قصہ کے بعد مسلمان  
ہوا ہوتا کہ یہ گناہ مجھے دھل جاتا یا صا درہی نہ ہوتا۔

(۱۷) بخاری مسلم - ترمذی وغیرہ) اذا النفی المسلمان بسینفہما قال القاتل المقتول  
کلواہما فی النار قالوا یا رسول اللہ هذا القاتل فہا بالمقتول قال انہ کان یرید  
قتل صاحبہ جبکہ دو مسلمان تلواریں لیکر ایک دوسرے سے لڑیں تو قاتل اور مقتول دونوں  
دوزخ میں ڈالے جائیں گے۔ لوگوں نے کہا یا رسول اللہ صلعم اس قاتل کی وجہ تو معلوم ہے مقتول  
کیوں دوزخ میں گیا فرمایا کہ اس نے قصد کر رکھا تھا۔ یعنی اپنے بھائی مسلمان کو قتل کرنے کا ارادہ

کیا تھا۔

(۱۸) (الف) قتل ملو من اعظم عند الله من زوال الدنيا نسائی بہیقی مسلمان کا قتل ہو جاتا اللہ تعالیٰ کے نزدیک دنیا کے نسبت ذرا بڑا ہو جانے سے بڑا ہے (ب) حضرت ابن فرماتے ہیں کہ جن شکل مور میں سے انسان کو بچکر رکھنا شکل ہے۔ وہ محترم خون کو بہانا ہی (بخاری و الحاکم)

(۱۹) عن ابن عمر قال وایت رسول الله صلى الله عليه وسلم يطون بالكعبة ويقول ما اطيبك وما اطيبك ما اعطيتك وما اعظم حرمتك والذي نفس محمد بيد الحمة المؤمن عند الله اعظم من حرمتك ماله ودمه (ابن ماجہ) حضرت ابن عمر فرماتے ہیں کہ میں نے رسول اللہ صلی اللہ علیہ وسلم کو دیکھا کہ آپ کعبہ شریف کا طواف فرماتے جاتے تھے۔ اور فرماتے تھے۔ کہ اے کعبہ کیا ہی اچھا ہے تو اور کیا ہی اچھی ہے تیری ہوا تو کس قدر بڑا ہے۔ قسم ہے اس ذات کی جسکے ہاتھ میں محمد صلعم کی جان ہے کہ مومن کے مال اور جان کی حرمت اللہ کے نزدیک تیری حرمت سے زیادہ ہے۔

(۲۰) من استطاع منكم ان يجول بينه وبين الجنة بل وكف من دم امرء مسلم ان يهريقه كما يدب به وحاجة كلها تعرض ليا ب من ابواب الجنة قال الله بينه وبينه فليفعل (ابوداؤد ابن حنن۔ نسائی حاکم جس شخص سے ہو سکے کہ اس کے اور جنت کے درمیان ایک متصلی بھر بھی مسلمان کا بہایا ہو خون مرغی کے خون کی مقدار میں حاصل ہو۔ تو وہ ضرور اس سے نیچے۔ کیونکہ ایسا کرنے والا شخص جب کسی جنت کے دروازے کے سامنے آئیگا تو اللہ اسکے اور جنت کے درمیان حاصل ہو جائیگا۔ یعنی اگر اسکے دوسرے افعال جنت کا تقاضا بھی کرتے ہونگے۔ تو یہ مسلمان کا متصلی بھر خون جو اس نے بہایا ہے۔ اسکو جنت میں داخل نہ ہونے دیگا۔ اور خدا اسکے درمیان حاصل ہو جائیگا۔

(۲۱) كل ذنب عسى الله ان يغفره الا الرجل بقتل مومنا



متعمداً (ابوداؤد) ابن زبیر نے نسانی (حاکم) ہر گناہ کی نسبت امید ہے کہ اللہ تعالیٰ اسکو بخش دے  
 مگر کفر کی حالت میں مرنا اور کسی مسلمان کو ارادہ سے قتل کرنا ایسے گناہ ہیں کہ بخشے نہ جائیں۔  
 (۲۲) من قتل مؤمناً فاعتبط یقتلہ لہ یقتل اللہ منہ حرماً واولادہ (ابوداؤد)  
 جس شخص نے بلا تمیز حق اور باطل کے کسی مسلمان کو قتل کیا۔ تو اللہ تعالیٰ نہ اس کی فرض عبادت  
 قبول کرے گا نہ نفل۔

(۲۳) کچھ نمبر سبعة ابواب باب منہا من حیل السیف علی امتی۔ (ترمذی) فرسخ  
 کے سات دروازے ہیں۔ ان میں سے ایک دروازہ اس شخص کے لئے ہے جس نے میری است  
 پر تلوار اٹھائی۔

(۲۴) فرمایا رسول اللہ صلی اللہ علیہ وسلم ان ینغاطی السیف مسلماً ولا (ترمذی) ابوداؤد  
 رسول اللہ صلی اللہ علیہ وسلم نے تنگی تلوار دینے کو منع فرمایا (اوجہ سے کہ کہیں مسلمان کو کوئی نقصان  
 نہ پہنچ جائے)

(۲۵) من ایثارالی امنیۃ تجدیدۃ فان الملائکۃ تلعة حتی وان کان اخاہ  
 لابیہ دابہ (بخاری مسلم وغیرہ) جس شخص نے اپنے بھائی کی طرف لوہے سے اشارہ کیا تو  
 اس پر فرشتے اس کے رکھنے تک لعنت کرتے ہیں۔ چاہے اسکا حقیقی بھائی ہی کیوں نہ ہو۔

(۲۶) لا بشیر احدکم علی اخیہ بالسلام فانہ لا بد من ان یعل الشیطان ینزع  
 من یدہ فہقع فی حفرة من النار (بخاری مسلم وغیرہ) تم میں سے کوئی شخص اپنے بھائی  
 کی طرف ہتھیار سے اشارہ نہ کرے۔ کیونکہ وہ نہیں جانتا۔ شاید شیطان اس کے ہاتھ سے دوسرے  
 کو نقصان پہنچا دے۔ تو یہ اشارہ کرنا اولاد فرسخ کے گڑھے میں پڑ جائے۔

(۲۷) اذا مر احدکم فی مسجدنا و فی سورتنا و معہ نبل فایمسک و علی نضالہا  
 ان ینیب اشد امن المسلمین منہا بستی (بخاری مسلم وغیرہ) تم میں سے جب کوئی تیر  
 لیکر ہماری مسجد یا بازار سے گزرے۔ تو اسکی بھال کو پکڑے کہیں کسی مسلمان کو اس سے کوئی نقصان

نہ پہنچ جائے۔

(۲۸) لا يزال ابو من مضتھا مالی ما لم یصدب ما حراما فاذا اصاب وما حراما بلیم  
(ابوداؤد) ہمیشہ مسلمان دینی باتوں میں تیز رفتار اور خوشحال رہتا ہے جب تک کہ حرام خون کا  
مترکب نہ ہو۔ لیکن جبکہ حرام خون کا مترکب ہو جاتا ہے تو نہایت ثقیل اور گران ہو جاتا ہے پھر نبی  
امور میں نہ اسکو انشراح خاطر ہوتا ہے نہ تیز رفتاری حاصل ہوتی ہے۔

(۲۹) الکبائر الاشرک و عقوق الوالذین و قتل الکفس و السینین العموس (بخاری  
مسلم وغیرہ) کبیرہ گناہ یہ ہیں (۱) شرک (۲) والدین کی نافرمانی (۳) محترم جان کا قتل (۴) <sup>مہتر</sup> <sup>مہتر</sup>  
(۲۰) لا یجمل للمسلم ان یروع مسلما (ابوداؤد و طبرانی) مسلمان کو حلال نہیں کہ دوسرے  
مسلمان کو ڈرائے۔

(۳۱) لا ترعوا المسلم فان روعة المسلم ظلم عظیم (بزاز طبرانی) مسلمان کو مت  
ڈراؤ کیونکہ مسلمان کو ڈرانا بہت ظلم ہے۔

(۳۲) من اخاف مومنا کان حقا علی اللہ ان لا یومذہ من افراع یوم القیہ  
(طبرانی) جس شخص نے مسلمان کو ڈرایا تو اللہ پر واجب ہو گیا کہ اسکو قیامت کے دن کی گھبراہٹ  
سے محفوظ نہ رکھے۔

(۳۳) من خرج علی امتی بسیفہ یضرب بها لحفا جرها ولا یجتاش من مرمنھا ولا  
لفی الذی عہد عہدہ فلا یس منی ولست منہ (مسلم) جو شخص میری امت پر تلوار  
لیکر نکلا بھلے اور برے کو مارنے لگانے مومنوں سے بچا اور نہ عہد والوں کے عہد کو پورا کیا (یعنی وہ غیر  
مسلم جو مسلمانوں کے معاہدہ صلح میں ہیں ان کو بھی قتل کرونا تو وہ نہ مجھ سے ہوا اور میں  
اس سے ہوں (یعنی میں ان سے بری ہوں اور وہ مجھ سے)

(۳۴) کل المسلم علی المسلم حرام و مہ و عرضہ و مالہ (مسلم) مسلمان کی سب چیزیں  
مسلمان پر حرام ہیں اسکا خون اسکی آبرو اور اسکا مال میں سے مختصرا چھ آیتیں اور چونتیس حدیثیں

بیان کی ہیں۔ جسے بغیر شرعی اجازت کے مسلمان کا خون مال و آبرو اور ہتھیار اٹھانا اور اسکے قتل میں شریک ہونا اسپر ہتھیار سے اشارہ کرنا سب کچھ ہونا حرام معلوم ہوتا ہے اور جو شخص ان گناہوں کا ٹکب ہوگا اسپر خدا کا سخت غضب نازل ہوگا۔ گورنمنٹ کی فوج اور پولیس کی نوکریاں بھی چونکہ ایسی ہی ہیں اسلئے وہ بھی حرام ہیں اس میں علم کلام کا حوالہ دیتا ہوں۔ علم کلام کی معتبر کتابوں مثل جوہرہ شرح عقائد فقہی شرح وقایہ شرح مقاصد وغیرہ میں لکھا ہے کہ کفر کے بعد سب سے بڑا گناہ بغیر حق شرعی کے مسلمان کو قتل کرنا ہے۔ فتاویٰ قاضی خان جلد ۳ صفحہ ۵۳ کتاب الاکراہ فصل فيما یجزل للمردان یفعل میں لکھا ہے کہ کوئی بادشاہ کسی مسلمان سے کہے کہ سور کھالے۔ شراب پی لے۔ یا مردار کھالے ورنہ تجھ کو قتل کر ڈالوں گا تو اس مسلمان کو ضروری ہے کہ ان چیزوں کو کر ڈالے اور قتل نہ ہو اور اگر اس نے ایسا نہ کیا اور قتل کر دیا گیا تو وہ گنہگار مرے گا دوسری صورت یہ ہے کہ اگر بادشاہ کہے کہ تو کلمہ کو کہہ ورنہ تجھ کو قتل کر دوں گا تو اس کو چاہئے کہ ایمان کو دل میں محفوظ رکھ کر کلمہ کہہ دے لیکن یہ بہتر ہے کہ نہ کہے اور اگر مقتول ہوگا تو شہید ہوگا اس صورت میں ماننا نہ ماننا دونوں جائز ہیں۔ تیسری صورت یہ ہے کہ اگر بادشاہ ناحق کسی مسلمان کو قتل کرنے کا حکم دے یا اسکے ہاتھ پاؤں کاٹ ڈالنے کا حکم دے تو اسکو قتل ہو جانا چاہئے لیکن مسلمان ہتھیار نہ اٹھانا چاہئے۔ اگر اس نے بادشاہ کا حکم مان لیا اور مسلمان کو قتل کیا یا اسکے ہاتھ پاؤں کاٹے تو سخت گنہگار ہوگا۔ اسپر فرض ہے کہ صبر کرے اور مقتول ہو جائے۔ اس صورت میں بادشاہ کا حکم ماننا جائز نہیں ہے۔ یہی مسئلہ عالمگیری جلد ۵ صفحہ ۳۴ اور مختار اور شامی وغیرہ کتاب الاکراہ اور کتاب القصاص میں ذکر کیا گیا ہے۔ براز جلد ۶ صفحہ ۱۱۶ میں بھی یہی مذکور ہے۔ نور اللوار۔ توضیح تلویح۔ کثیف۔ یزدوی وغیرہ کے سبب بہتر میرت رخصت میں بھی یہی مذکور ہے کہ اگر کوئی یہ کہے کہ میں تجھ کو قتل کر دوں گا ورنہ تو اس مسلمان کا ہاتھ کاٹ دے یا قتل کر دے تو اسکو چاہئے کہ قتل ہو جائے لیکن مسلمان کا ہاتھ نہ کاٹے اور نہ اس کو قتل کرے۔

جن کتابوں کا حوالہ دیا گیا ہے یہ سب مذہبی کتابیں ہیں۔ ہمارے مذہب میں سب سے اوّل درجہ قرآن شریف کا ہے۔ دوسرا حدیث کا مرتبہ تیسرا علم کلام کا اور چوتھا فقہ کا اس اعتبار سے یہ تمام حوالجات درجہ بدرجہ دئے گئے ہیں۔

ان کے علاوہ جدید کتب میں بھی یہی احکام پائے جاتے ہیں۔ چنانچہ جو علمائے انگریزی زمانہ میں ہوئے ہیں ان کی سنئے حضرت شاہ عبدالعزیز صاحب بلوچی جو علمائے ہند کے استاد اور مسلم عالم ہیں ان کے فتویٰ جلد ثانی صفحہ ۱۱۹ اور مولانا عبدالحی صاحب لکھنوی کے فتوے جلد ۳ میں بھی صاف طور سے لکھا ہوا ہے کہ انگریزی ملین کی نوکری کرنا حرام ہے۔ اسپر مجسٹریٹ نے کہا کہ ہم فتووں سے بحث نہیں کرتے۔ مولانا محمد علی صاحب نے فرمایا مولانا حسین احمد نے کہا ہے کہ جس طرح کچھ یوں میں پڑانے اور ذی اقتدار صاحب معرفت حجوں کے فیصلے قابل استدلال سمجھے جاتے ہیں اور ان کی نظیر پر عمل کرنا ضروری سمجھا جاتا ہے۔ اسی طرح علمائے اسلام کے فتوے ہمیشہ مذہب اسلام میں قابل اعتبار و لائق استدلال و عمل سمجھے جاتے ہیں۔ اس زمانہ کے علمائے مولانا اشرف علی صاحب کا فتویٰ بھی ان کی کتاب فتاویٰ جلد سوم صفحہ ۳۵ میں یہی ہے کہ انگریزی فوج کی نوکری حرام ہے۔ اس سے یہ بات تو معلوم ہو گئی ہوگی کہ جمعیتہ علمائے ہند کا فیصلہ اور ریورنیز و لیوشن کوئی نئی بات نہیں ہے۔ ہمیشہ سے مذہب اسلام کا یہی فیصلہ چلا آتا ہے۔ اسی لئے اس وقت اسکی اشاعت کو روکنا مذہب میں مداخلت کرنا ہے اسکی اشاعت کی ضرورت اسوجہ سے زیادہ ہے کہ مسلمانوں کی موجودہ حالت اسکی ترقی ہے جس طرح ایک طبیب مریض کی سخت حالت کو دیکھ کر پریہیز اور دوا تجویز کرنے میں زیادہ سختی اور اہتمام کامل کرتا ہے۔ اسی طرح علمائے مذہب کا بھی فرض ہے کہ مسلمانوں کو ان کی مذہبی حالت زیادہ گرتے ہوئے دیکھ کر جملہ اسباب زوال کے ازالہ کی بہت زیادہ فکر کریں۔

دوسری وجہ یہ ہے کہ فتح بیت المقدس کے وقت مسٹر لائیڈ جارج وزیر اعظم انگلستان نے اس جنگ کو صلیبی جنگ کے نام سے موسوم کیا اور مسٹر چرچل نے بھی گیلی پولی کے جنگ کے زمانہ

میں اسکو صلیبی جنگ کہا ایسی حالت میں جو مسلمان عیسائیت کا ساتھ دیگا وہ نہ صرف گنہگار ہوگا بلکہ کافر ہو جائیگا۔

مجسٹریٹس۔ میں نے بہت غور سے آپ کی تقریر سنی اب ختم کر دیجئے۔

مولانا۔ میں نے تو مولانا محمد علی کی طرح خلافت اور ترک موالات کا مسئلہ چھیڑا ہی نہیں ہے یہ صرف فتویٰ کا ذکر اور ریزولوشن کا ذکر کر رہا ہوں اچھا میں اپنے بیان کو چند کلمات عرض کرنے کے بعد ختم کرتا ہوں۔

اس آخری جملہ پر مولانا محمد علی صاحب نے جزاک اللہ کہہ کر مولوی حسین احمد صاحب

کی قدبوسی کی۔

خلاصہ یہ ہے کہ جو کچھ میں نے اپنی تقریر میں کہا یہ محض اسلامی احکام قرآن حدیث علم کلام علم فقہ علماء کی فتاویٰ سے ماخوذ ہیں۔ ہر مسلمان کسی بادشاہ کی اطاعت خواہ وہ بادشاہ مسلمان ہو یا غیر مسلم فقط اسلامی احکام کے احاطہ کے اندر رہ کر کر سکتا ہے۔ مگر اگر اسکو خلافت حکم خدا اور خلافت ارشاد پیغمبر کوئی حکم دیا جائیگا تو وہ اسکو کبھی مان نہیں سکتا۔ میں اپنی تقریر اور تحریک میں جس طرح اپنے آپ کو اپنے خدا اور رسول کے احکام کا تابع قرار پاتا ہوں ان کو فرض کے ہوئے ارشاد کا اپنے آپ کو متبع دیکھ رہا ہوں۔ اسی طرح میں گورنمنٹ کے مسئلہ اعلان اور مضبوط معاہدہ کا بھی اپنے آپ کو متبع پارہا ہوں اور جس طرح میری تحریک دائرہ اسلام کے اندر واقع ہوئی ہے اسی طرح کوئین وکٹوریہ کے اعلان کے حد میں بھی واقع ہے۔ ہمکو جو کچھ انڈین خالص اسلامی احکام کے پہنچانے اور محمدی فریضہ کے ادا کرنے کی وجہ سے دی گئی ہیں ان کی ذمہ دار حسب اعلان کوئین وکٹوریہ حکومت ہے۔ ہمیں اس کام کی وجہ سے کوئی ذمہ داری عاید نہیں ہو سکتی۔ اور اگر گورنمنٹ کا منشا یہ ہے کہ کوئین وکٹوریہ کا اعلان منسوخ کیا جائے اور مذہبی آزادی ہندوستان سے سلب کر لی جائے تو صاف طور سے اعلان کر دے تاکہ سات کروڑ ہندوستانی مسلمان غم نہ کریں کہ آیا ان کو گورنمنٹ کی رعایا ہونا منظور ہے یا مسلمان تو اسی طرح ۲۲ کروڑ

۲۰  
ہندو غمخور کر لیں کہ آیا ان کو ہندو وہم پر رہنا ہے یا گورنمنٹ کی رعایا رہنا۔ کیونکہ حبیب  
نذیبی آزادی چھیننے گئی تو سب برابر ہیں۔ پھر میں کہتا ہوں کہ اگر لارڈ ریڈنگ ہندوستان میں  
اس واسطے آئے ہیں کہ قرآن کو جلادیں۔ حدیث کو مٹادیں۔ فقہ اور احکام اسلامیہ کو برباد  
کریں تو سب سے پہلے اسلام اور قرآن پر جان نثار کرنے والا میں ہوں۔

## اسیر مالٹا کا پیغام

پیش حضرت مولانا حسین احمد صاحب صفا صاحب نے اسیر مالٹا و کراچی کی ولولہ انگیز تاریخی تقریروں کا مجموعہ  
دس میں پانچ کے مظالم ترکوں اور مسلمانوں پر مالٹا کی کیفیت۔ یونان کی حالت غیرہ مفصل دکھائی ہے ۱۹۱۰

## تقاریر مولانا ظفر علی خاں

راہلت مولانا ظفر علی خاں کی راولپنڈی۔ لاہور۔ کلکتہ۔ الہ آباد کی تقریروں کا مجموعہ ۱۹۰۹

## دنیائے اسلام اور خلافت

مولانا سید سلیمان دہلوی صاحب کا زبردست خطبہ صدارت میں مولانا نے یہ دکھلایا ہے کہ اس وقت روس چین  
ذربا سجان میراکش۔ طرابلس۔ افغانستان۔ انڈیا وغیرہ کے مسلمان خلافت کے لئے کیا کر رہے ہیں۔

## خلافت اور انگلستان بالخصوص

مسئلہ خلافت کی تاریخ پر ڈاکٹر محمود صاحب سٹریٹریٹ کی پور کی زبردست تصنیف جسکی تعریف مولانا  
ابوالکلام مولانا محمد علی صاحب مولانا شاکت علی صاحب مولانا مظہر الحق صاحب جیسے حضرات  
نے کی ہے۔ تیسرا اڈیشن ہے۔ کتاب دیکھنے سے اندازہ ہوگا۔ ۱۹۰۸

## سمرنا کی خونیں داستان

سمرنا میں یونانی مظالم کی تفصیل۔ مثلاً عورتوں کی عصمت دہی۔ بوڑھوں اور بچوں کا قتل عام۔  
شہر اور دیہات کا جلا بجا کر مساجد اور معابد کی بربادی وغیرہ ۱۹۰۳

## خطبہ صدارت مولانا آزاد جانی

بہترین سیاسی اور مذہبی مضامین سے بھرا ہوا خطبہ نظام شرعیہ کی پوری تفصیل ۱۹۰۶

## جذبات حریت

بہترین قومی نظموں کا مجموعہ جس سے بہتر مجموعہ اس وقت تک شائع نہیں ہوا۔ اس عرصے کو  
پہلے دیکھ کر تصدیق کر سکتے ہیں تمام لیڈران نے پسند کیا ہے۔ بہترین اخبارات نے رپورٹ کیا ہے ۱۹۰۸  
مشتاق احمد ناظم قومی دارالاشاعت محلہ کوٹلہ شہر میرٹھ

مضامین و تقاریر حضرت مولانا ابوالکلام صنا آزاد  
مضامین ابوالکلام آزاد حصہ اول

ہندوستان کی آزادی اور دیگر ضروری مسائل پر نایاب مضامین کا مجموعہ ۱۰۰ ار

### دعوتِ عمل

مسلمانوں کے تنزل کا اصلی سبب اور اس کا علاج - حق و صداقت کا اعلان اور اسپر  
تیاری آئندہ ترقی مسلمانان کے لئے ضروری اور اہم تجویز ۸

### الحریّت فی الاسلام

حریتِ اسلامی اور آزادی مسلمانان پر لے مثل نصیحت ۱۲

اتحادِ اسلامی ۳۳ بائیکاٹ (یورپین ایشیا اور ہندوستان پر حملہ ۳

### جہاد اور اسلام

مسئلہ جہاد - قربانی - حقیقتِ اسلام - عید الضحیٰ - اسوہ ابراہیمیٰ غیر پر مفصل بحث ۱۶

### صدائے حق

الامر بالمعروف والنہی عن المنکر کی تشریح احکام خداوندی کی تفصیل - اعلانِ حق ۱۸

### دعوتِ حق

دعوتِ حق کی مثال - دربارِ امامون الرشید کا واقعہ - تاریخِ عہدِ عباسیہ کا ایک صفحہ

قرآن کے مخلوق و غیر مخلوق کی بحث ۶

### خطبہ صدارت مولانا ابوالکلام صنا آزاد جلسہ آگرہ

اس سے بہتر کوئی خطبہ صدارت نہیں جس میں - ہندو مسلم اتحاد - کراچی رزولوشن

سورہ والعصر کی تفسیر - آگرہ کی عظمت اور گورنمنٹ کو الیٹیمیم وغیرہ

زیر طبع ہے - خطبہ لاہور بھی زیر طبع ہے -

مشتاق احمد ناظم قومی دارالاشاعت محلہ کوٹلہ شہر میرٹھ